

कानोता, चंदलाई और नेवटा बांध प्रदूषित जल से जल्द होंगे मुक्त

मुख्यमंत्री भजनलाल शर्मा के मार्गदर्शन में विशेषज्ञ कर रहे बांधों का अध्ययन

-कार्यालय संवाददाता-

जयपुर। राजधानी जयपुर के प्रमुख 3 बांधों कानोता, चंदलाई और नेवटा के जल को प्रदूषण मुक्त कर शुद्ध करने की दिशा में मुख्यमंत्री भजनलाल शर्मा के नेतृत्व में राज्य सरकार काम कर रही है। इसके लिए भारत सरकार से अधिकृत विशेषज्ञ (एजेंसी) तीनों बांधों पर विस्तृत अध्ययन कर रहे हैं। इसके बाद विस्तृत परियोजना रिपोर्ट (डीपीआर) तैयार कर राज्य सरकार को शीघ्र सौंपी जाएगी।

अध्ययन में विशेषज्ञ जल गुणवत्ता में सुधार,

■ जल्द ही यह विशेषज्ञ अपनी रिपोर्ट राज्य सरकार को सुपुर्द करेगी : मंत्री रावत

प्रदूषण के स्रोतों की पहचान, जीआईएस आधारित मानचित्रण, जैव विविधता संरक्षण, जल उपचार की आधुनिक तकनीकों का उपयोग तथा स्थानीय आजीविका सृजन और पर्यावरण पर्यटन की संभावनाओं पर विशेष ध्यान दे रहे हैं।

जल संसाधन मंत्री सुरेश सिंह रावत ने बताया कि मुख्यमंत्री भजनलाल शर्मा की पर्यावरण के प्रति प्रतिबद्धता और दूरदृष्टि से राजस्थान जल और पर्यावरण संरक्षण के क्षेत्र में एक सशक्त और अनुकरणीय उदाहरण बनकर उभर रहा है। सरकार के अभिनव प्रयास वर्तमान आवश्यकताओं को पूरा करने के साथ आने वाली पीढ़ियों के लिए सुरक्षित, स्वच्छ और सतत भविष्य का मार्ग भी प्रशस्त कर रहे हैं।



रिपोर्ट में शामिल होगी दीर्घकालीन रूपरेखा

एजेंसी की रिपोर्ट में बांधों में जल प्रदूषण के कारणों, कहाँ से, कितनी मात्रा में और किस तरह का प्रदूषित जल आ रहा है आदि के बारे में बताया जाएगा। साथ ही, रोकथाम के प्रभावी उपाय, प्रदूषित जल निकास के विकल्प और बांधों को लेकर दीर्घकालीन विकास की रूपरेखा का भी उल्लेख होगा। इसके अलावा सिंचाई के लिए बांधों से जल खेतों तक पहुंचाने की व्यवस्था आवश्यक मशीनरी और जल प्रबंधन प्रणाली के बारे में बताया जाएगा।

इसके अतिरिक्त बांधों पर पर्यटन विकास की संभावनाओं को भी रिपोर्ट में शामिल किया जाएगा। इसमें बोटिंग सुविधा, ग्रीन लैंड विकसित कर डे/नाइट टूरिज्म को प्रोत्साहन दिए जाने जैसे प्रस्ताव भी शामिल होंगे। उल्लेखनीय है कि जल व पर्यावरण संरक्षण की दिशा में 'वंदे गंगा' जल संरक्षण जन अभियान के तहत मुख्यमंत्री श्री भजनलाल शर्मा ने रामगढ़ बांध के भराव क्षेत्र में जमा मिट्टी एवं सफाई कार्य का शुभारंभ किया गया था। इसमें स्थानीय नागरिकों की सक्रिय भागीदारी देखने को मिली, जो कि जन-सहभागिता आधारित विकास नीति का सशक्त उदाहरण है।

सुरों और संवेदना के समावेशन के साथ हुआ "आयो बसंत" का बसंती आगाज़

जयपुर (कासं)। डेल्टिक काउंसिल ऑफ राजस्थान द्वारा वेस्ट ज़ोन कल्चरल सेंटर, नॉर्थ ज़ोन कल्चर सेंटर एवं उत्साद इमामुद्दीन खान डगर म्यूजिक एंड कल्चर सोसायटी के सहयोग से आयोजित दो दिवसीय सांस्कृतिक महोत्सव 'आयो बसंत' का भव्य शुभारंभ शुक्रवार को जवाहर कला केंद्र, जयपुर में हुआ। यह महोत्सव भारतीय कला-संस्कृति की जीवंत परंपराओं को समकालीन रचनात्मक अभिव्यक्तियों से जोड़ने वाला एक सशक्त मंच बनकर उभरा।



आईएएस श्रेया गुहा ने शनिवार को जवाहर कला केंद्र में "आयो बसंत" कार्यक्रम का शुभारंभ दीप प्रज्वलन के साथ किया।

बसंत केवल एक सांस्कृतिक आयोजन नहीं, बल्कि संवेदना, समावेशन और रचनात्मक चेतना का उत्सव है।

इसके पश्चात नॉर्थ ज़ोन कल्चर सेंटर के निदेशक फुरकान खान ने भारतीय शास्त्रीय कलाओं, युवा प्रतिभाओं और नवाचार को प्रोत्साहित करने में ऐसे आयोजनों की महत्वपूर्ण भूमिका पर प्रकाश डाला। इसके बाद आयोजित संगीत संस्था में संत्र और बांसुरी की सुरमयी जुगलबंदी ने श्रोताओं को भावलोक में पहुंचा दिया। युवा संत्र

वादक दिव्यांशु हर्षित श्रीवास्तव एवं बांसुरी साधक राग यमन की प्रस्तुति को तबले पर ईशान शर्मा और घटम पर वरुण राजशेखरन की सधी हुई संगति ने प्रभावशाली ऊँचाईयाँ प्रदान की। कार्यक्रम का भावनात्मक शिखर रहा 'वी आर वन' (दिव्यांगजन) समूह की व्हीलचेयर डांस प्रस्तुति। गणेश बंदना से आरंभ होकर शिव तांडव स्तोत्र पर आधारित शास्त्रीय प्रयोजन, व्हीलचेयर एक्रो-योगा तथा देशभक्ति से ओतप्रोत समापन प्रस्तुति ने भावविभोर कर दिया।

जयपुर आर्ट वीक बना जीवंत सहभागितापूर्ण सांस्कृतिक मंच

जयपुर। जयपुर आर्ट वीक के तहत शहर को एक जीवंत और सहभागितापूर्ण सांस्कृतिक मंच में बदला जा रहा है। विभिन्न स्थानों पर आयोजित वाक, वर्कशॉप, क्यूरेटर-नेटवर्क टूर और सैटेलाइट इवेंट्स के जरिये दर्शकों को कला, पारिस्थितिकी, शिल्प, ध्वनि, स्मृति और समुदाय से जुड़ने का अवसर मिल रहा है। सुबह की प्रकृति आधारित गतिविधियों से लेकर शाम के अनुभवत्मक भोजन तक, यह दिन कला के विविध रूपों को सामने लाता है। दिन की शुरुआत 'किशन बाग वॉक: मरुस्थलीय परिसर की वनस्पतियों की खोज' से हुई, जिसे मोनल सिंह ने संचालित किया। इस वॉक के माध्यम से प्रतिभागियों को जयपुर की मरुस्थलीय वनस्पति और भू-दृश्य के पारिस्थितिक पहलुओं से परिचित कराया गया।



राजस्थान इंटरनेशनल सेंटर में आयोजित ड्राइंग-इन, बच्चों के अनुकूल और मूंग धास जैसे प्राकृतिक पदार्थों से पारंपरिक गांठ बांधने की तकनीकों को समझाया गया। क्रिएटिव आर्ट्स एजुकेशन प्रोग्राम के फेलो द्वारा संचालित यह सत्र सतत जीववैज्ञानिक, स्थानीय ज्ञान प्रणालियों और रोजमर्रा के जीवन से जुड़े विषयों पर केंद्रित रहा। यह कार्यक्रम पब्लिक आर्ट्स ट्रस्ट ऑफ इंडिया और लॉरिंग थ्रू आर्ट्स नेटवर्क एंड डिस्कॉर्स की पहल है, जिसमें प्रजा सोनी, प्रवीण सिंह भाट, स्वधा जोशी, शुभम गेहलोत और यशवर्धन पटेल का मुख्यालय में आयोजित 'साउंड इज अ प्लेस टू: साउंड और कोड के माध्यम से स्थान और स्मृति की पड़ताल' सत्र को नॉर्दित खिलनानी (अजायबघर) ने संचालित किया। इस कार्यक्रम में ध्वनि को एक सामाजिक और सांस्कृतिक अनुभव के रूप में समझने पर जोर दिया गया।

952वां वीर तेजाजी जन्मोत्सव मनावया

जयपुर। मुख्य सोडाला स्थित सत्यवादी वीर तेजाजी धाम एवं तेजेश्वर महादेव मंदिर में शनिवार को 952वां वीर तेजाजी जन्मोत्सव श्रद्धा, आस्था और उन्साह के साथ मनाया गया। माघ मास की चतुर्दशी के शुभ अवसर पर आयोजित जन्मोत्सव में सुबह से ही श्रद्धालुओं की अपार भीड़ उमड़ पड़ी। जिससे पूरा मंदिर परिसर भक्तिमय वातावरण से सराबोर हो गया।

मंदिर पुजारी मूलचंद शर्मा ने बताया कि जन्मोत्सव के अवसर पर प्रातःकाल विशेष पूजा-अर्चना के साथ कार्यक्रमों की शुरुआत की गई। वीर तेजाजी महाराज का विधिवत अभिषेक, श्रृंगार एवं आरती संपन्न कराई गई। इसके पश्चात श्रद्धालुओं ने दर्शन कर बाबा तेजाजी की सुख-समृद्धि और संकट निवारण की कामना की।

जन्मोत्सव के दौरान तेजेश्वर महादेव मंदिर में भी विशेष धार्मिक अनुष्ठान आयोजित किए गए। श्रद्धालुओं ने भगवान शिव का जलाभिषेक कर पूजा-अर्चना की।

सार-समाचार

'शौर्य-शहादत को सलाम' लोकार्पण आज

जयपुर। राजस्थान के शहीद सैनिकों को विगत 27 साल से अपनी तुलिका के माध्यम से श्रद्धांजलि अर्पित करने वाले बहुचर्चित चित्रकार चंद्रप्रकाश गुप्ता की मुहिन के यादगार लम्बी की दस्तावेज के रूप में प्रकाशित पुस्तक "शौर्य और शहादत को सलाम" का लोकार्पण रिवार शाम 4 बजे राजस्थान चैंबर भवन में होगा। कलमकार मंच के राष्ट्रीय संयोजक निशांत मिश्रा के अनुसार समारोह के मुख्य अतिथि राज्य चुनाव आयोग के आयुक्त राजेश्वर सिंह होंगे एवं अध्यक्षता पुलिस महादेशक राजीव शर्मा करेंगे। कार्यक्रम में विभिन्न अतिथि अतिरिक्त पुलिस महादेशक विभिन कुमार पांडे, राजस्थान अभिषेक ऑफ कामर्स एण्ड इंडस्ट्रीज के अध्यक्ष डॉ. के.एन. जैन, वरिष्ठ लेखक एवं पत्रकार विनोद भारद्वाज और वरिष्ठ पत्रकार जगदीश शर्मा होंगे। इस अवसर पर कुछ शहीदों की वीरगानाओं का सम्मान भी किया जाएगा। कलमकार मंच द्वारा प्रकाशित इस पुस्तक में शहीदों के परिजनों को चंद्रप्रकाश गुप्ता द्वारा बनाए गए चित्र भेंट करने, उन परिजनों से मुलाकात के अनुभवों, उन मार्मिक पलों को स्वयं चित्रकार चंद्रप्रकाश गुप्ता के शब्दों में उक्रेने का प्रयास किया गया है। पुस्तक में राज्य के पूर्व एवं वर्तमान राज्यपाल, मुख्यमंत्री, राजनेताओं, सैन्य, प्रशासनिक एवं पुलिस अधिकारियों, पत्रकारों के प्रोत्साहन व सहयोग को भी रेखांकित किया गया है। सही मायनों में गुप्ता की यह किताब महेश्वर के वीर शहीद जवानों को मौन श्रद्धांजलि देने का एक और प्रयास है।

हनुमानजी महाराज का पाटोत्सव मनाया

जयपुर। श्री बाबा बजरंगदास की बगीची में हनुमानजी महाराज का 82वां पाटोत्सव धूम धाम से मनाया गया। महाराज कुलभूषण दास के सान्निध्य में उदराल कलात्मक सुंदरकांड के द्वारा हनुमानजी महाराज का सुगंधित तिल से अभिषेक और श्रृंगार किया गया आरती के बाद हजारों श्रद्धालुओं ने पंगत प्रसादी पाई। श्रद्धालुओं ने साथ में संगीतमय सुंदरकांड से हनुमानजी को रिझाया और उनका आशीर्वाद प्राप्त किया।

जयपुरिया स्कूल में वार्षिकोत्सव मनाया

जयपुर। श्री बाबा बजरंगदास की बगीची में हनुमानजी महाराज का 82वां पाटोत्सव धूम धाम से मनाया गया। महाराज कुलभूषण दास के सान्निध्य में उदराल कलात्मक सुंदरकांड के द्वारा हनुमानजी महाराज का सुगंधित तिल से अभिषेक और श्रृंगार किया गया आरती के बाद हजारों श्रद्धालुओं ने पंगत प्रसादी पाई। श्रद्धालुओं ने साथ में संगीतमय सुंदरकांड से हनुमानजी को रिझाया और उनका आशीर्वाद प्राप्त किया।

जयपुरिया स्कूल में वार्षिकोत्सव मनाया



जयपुर (कासं)। जयपुरिया विद्यालय, जेएलएम मार्ग जयपुर में आज वार्षिक उत्सव "मूल्यां की स्वर लहरी" बड़े ही उत्साह, उत्कृष्ट एवं सांस्कृतिक रंगों के साथ मनाया गया। कार्यक्रम के मुख्य अतिथि वरिष्ठ भाजपा नेता राजेन्द्र राठी हैं। कार्यक्रम का शुभारंभ दीप प्रज्वलन एवं सरस्वती वंदना से हुआ। इसके पश्चात विद्यार्थियों ने गाना गाय सांस्कृतिक प्रस्तुतियों नृत्य, संगीत, नाट्य एवं समूह गायन के माध्यम से अपनी प्रतिभा का उत्कृष्ट प्रदर्शन किया। प्रस्तुतियों में भारतीय संस्कृति, सामाजिक मूल्यों एवं समकालीन विषयों की सुंदर झलक देखने को मिली। मुख्य अतिथि राजेन्द्र राठी ने विद्यार्थियों की सराहना करते हुए कहा कि ऐसे आयोजनों से बच्चों का सर्वांगीण विकास होता है और उनमें आत्मविश्वास, नेतृत्व एवं रचनात्मकता का विकास होता है। उन्होंने विद्यालय परिवार को इस सफल आयोजन के लिए शुभकामनाएँ दीं। विद्यालय के प्रधानाचार्य रणु शर्मा ने अपने संबोधन में विद्यार्थियों, अभिभावकों एवं शिक्षकों के सहयोग के लिए आभार व्यक्त किया तथा भविष्य में भी ऐसे प्रेरणादायी कार्यक्रम आयोजित करने की प्रतिबद्धता जताई। समारोह का समापन पुरस्कार वितरण एवं धन्यवाद करण के साथ हुआ। उपस्थित अभिभावकों एवं अतिथियों ने विद्यार्थियों की प्रशंसा की और कार्यक्रम को अत्यंत सफल बताया।

युवाओं के भविष्य से खिलवाड़ करने वाले पेपरलीक माफियाओं को भाजपा सरकार ने जेल पहुंचाया : कटारा

जयपुर। राजकीय महाविद्यालय जयपुर में आयोजित राष्ट्रीय सेवा योजना (एनएसए) के सात दिवसीय विशेष शिविर के समापन एवं पुरस्कार वितरण समारोह में भारतीय जनता पार्टी के प्रदेश प्रवक्ता नरेंद्र कटारा मुख्य अतिथि के रूप में शामिल हुए। नरेंद्र कटारा ने विद्यार्थियों को संबोधित करते हुए कहा कि शिविर के दौरान स्वयंसेवकों द्वारा स्वच्छता सहित अनेक उत्कृष्ट सामाजिक कार्य किए गए हैं। उन्होंने कहा कि जो व्यक्ति जीवन में एक बार भी स्वयंसेवक के रूप में कार्य करता है, वह आजीवन दायित्ववादी, राष्ट्रसेवा और समाजहित के मार्ग पर अग्रसर रहता है।



राजकीय महाविद्यालय जयपुर में आयोजित राष्ट्रीय सेवा योजना के सात दिवसीय विशेष शिविर के समापन एवं पुरस्कार वितरण समारोह में भाजपा प्रदेश प्रवक्ता नरेंद्र कटारा मुख्य अतिथि के रूप में शामिल हुए।

एएसआईटी का गठन किया, जिसके परिणामस्वरूप 400 से अधिक पेपर लीक आरोपी जेल में हैं। मुख्यमंत्री भजनलाल शर्मा के नेतृत्व में दो वर्ष के अल्प कार्यकाल में एक लाख से अधिक सरकारी नियुक्तियों दी जा चुकी हैं, जबकि 1.43 लाख सरकारी भर्तियाँ प्रक्रियाधीन हैं। इसके साथ ही निजी क्षेत्र में 2 लाख से अधिक

“मुख्यमंत्री भजनलाल शर्मा के नेतृत्व में 2 वर्ष के अल्प कार्यकाल में एक लाख से अधिक सरकारी नियुक्तियों दी जा चुकी हैं, जबकि 1.43 लाख सरकारी भर्तियाँ प्रक्रियाधीन हैं। निजी क्षेत्र में 2 लाख से अधिक रोजगार अवसर सृजित किए गए हैं।”

हैं और 658 स्टार्टअप को 22.48 करोड़ की सहायता प्रदान की गई है। कौशल विकास के अंतर्गत 3.37 लाख युवाओं को प्रशिक्षण दिया गया तथा 434 रोजगार शिविरों के माध्यम से 1.20 लाख युवा लाभान्वित हुए हैं। मुख्यमंत्री युवा संवर्धन योजना के तहत 4.13 लाख युवाओं को 1155 करोड़ की सहायता तथा 1.91 लाख युवाओं को इंटरशिप के अवसर प्रदान किए गए हैं। खेती इंडिया यूनियर्सिटी गेम्स 2025 के अंतर्गत जिलों में 17 नए खेलों इंडिया केंद्र स्थापित किए गए हैं। इसके साथ ही 58 हजार 397 छात्रों को 103 करोड़ की प्रोत्साहन राशि तथा 1754 खिलाड़ियों को 39.57 करोड़ की सहायता प्रदान कर सम्मानित किया गया है। कार्यक्रम का शुभारंभ महाविद्यालय की प्राचार्य डॉ. स्निग्धा शर्मा एवं अतिथियों द्वारा मां सरस्वती के समक्ष दीप प्रज्वलन से किया गया डॉ. स्निग्धा शर्मा ने सात दिवसीय शिविर के उद्देश्यों पर प्रकाश डालते हुए 'मेरा युवा भारत' और 'डिजिटल साक्षरता' विषयक गतिविधियों की सराहना की। कार्यक्रम प्रभारी डॉ. धीरज कुमार ने शिविर की गतिविधियों की रिपोर्ट प्रस्तुत की। जिला समन्वयक डॉ. गोविंद शर्मा ने स्वयंसेवकों का उत्साहवर्धन किया तथा विभिन्न प्रतिभागिताओं के प्रतिभागियों को सम्मानित किया गया। कार्यक्रम का संचालन स्वयंसेवक मानसी शर्मा ने किया। इस अवसर पर महाविद्यालय के संकाय सदस्य मौजूद थे।

दो लगजरी कारों में भिड़ंत, एयरबैग खुलने से बची ड्राइवर की जान

-कार्यालय संवाददाता-

जयपुर। अशोक नगर थाना इलाके में शनिवार सुबह दो लगजरी कारों में जोरदार भिड़ंत हो गई। जिसके बाद घटनास्थल पर अफरा-तफरी का माहौल बन गया और लम्बा जाम लग गया। राहगीरों की सूचना पर मौके पर पहुंची पुलिस ने कार चालक को सफुशल कार से बाहर निकाल लिया। बताया जा रहा है कि दोनों कारों में इतनी जबरदस्त टक्कर हुई की एक कार के पांच एयरबैग खुल गए और कार चालक की जान बच गई। मौके पर पहुंची पुलिस ने दोनों क्षतिग्रस्त वाहनों को क्रेन की सहायता से साइड में करवा कर यातायात सुचारु कराया। पुलिस ने दोनों वाहनों को जब कर जांच शुरू कर दी है।

हैड कॉन्स्टेबल सुरेंद्र सिंह चौधरी ने बताया कि तिलक मार्ग पर एक किराया कार सेंटरल पार्क की ओर से आ रही थी। इसी दौरान भवानी सिंह मार्ग पर बगडिया भवन की ओर से आ रही तेज रफ्तार स्कॉर्पियो कार, किराया कार से आ टकराई, दोनों वाहनों की टक्कर इतनी जबरदस्त थी कि किराया कार के पांच एयरबैग खुल गए। जिससे कार चालक टूटपा की जान बच गई। वहीं स्कॉर्पियो सवार तेज बहादुर भी चोटिल होने से बच गया।

पुलिस ने दोनों क्षतिग्रस्त वाहनों को क्रेन की सहायता से थाने लाकर जब्त कर लिया है। पुलिस ने इस मामले पर फआईआर दर्ज कर जांच साठय पुलिस के सुपुर्द कर दी है।



जयपुर (कासं)। जयपुर डिस्कॉम ने अनुपयोगी सामान का निस्तारण कर इस वित्तीय वर्ष में अब तक रिकॉर्ड 104 करोड़ रूपए से अधिक का राजस्व अर्जित करने में सफलता प्राप्त की है। निगम के 13 वृत्त भंडारों में अनुपयोगी सामान (स्क्रैप मैटेरियल) के ऑक्शन से प्राप्त यह विगत कई वर्षों में सर्वाधिक राशि है।

उल्लेखनीय है कि निगम के वृत्त भंडारगृहों में अनुपयोगी ट्रांसफार्मर, लकड़ी के बॉक्स, पुराने वीसीवी, मोटर, खराब ऑयल, नाकारा वाहन, पुरानी केबल, लोहे के ड्रम आदि अनुपयोगी विद्युत उपकरण एवं सामग्री रखती है। कई बार अधिकारी अन्य दैनिक कार्यों में उलझे होने के कारण समय से ऑक्शन नहीं कर पाते। जिससे सामान जंग खाता है और राजस्व प्राप्त होने में विलम्ब होता है। डिस्कॉम प्रबंधन ने मुख्य अभियंता (पदार्थ प्रबंधन), अधीक्षण अभियंता (निरीक्षण एवं भंडार) को अनुपयोगी सामान के निस्तारण में तेजी लाने के निर्देश दिए।

सब डिवीजन एवं डिवीजन कार्यालयों के माध्यम से नाकारा सामान सहायक भंडार नियंत्रक कार्यालय में जमा होता है और यहीं से ऑक्शन कर प्रतिमाह रकम निस्तारण होता है।

मुख्यालय की निरीक्षण एवं भंडार विंग ने वृत्त कार्यालयों से संपर्क कर फील्ड में पड़े नीलामी योग्य स्क्रैप मैटेरियल की सर्वे रिपोर्ट तैयार करने और नियमित ऑक्शन प्रक्रिया की लगातार मॉनिटरिंग की। इसी का नतीजा रहा कि वित्तीय वर्ष 2023-24 एवं 2024-25 के दौरान निगम के सभी सर्किलों में जहां क्रमशः कुल 115 एवं 185 ऑक्शन ही हो पाए थे। वहीं वित्तीय वर्ष 2025-26 के दौरान

2 माह में और राजस्व आने की उम्मीद

निगम ने इस वित्तीय वर्ष में अब तक 104 करोड़ 39 लाख रूपए का राजस्व ऑक्शन के माध्यम से अर्जित

किया है। वित्त वर्ष समाप्त होने तक यह राशि 125 करोड़ तक पहुंचने की उम्मीद है। यह विगत 5 वर्षों में अनुपयोगी मैटेरियल से प्राप्त अब तक का सर्वाधिक राजस्व है। अनुपयोगी सामग्री के ऑक्शन से वित्तीय वर्ष 2020-21 में 30.85 करोड़, 2021-22 में 94.84 करोड़, 2022-23 में 86.84 करोड़, 2023-24 में 61.29 करोड़ तथा 2024-25 में 55.76 करोड़ की राशि ही हासिल हो पाई थी।

अलवर और जयपुर ने की सर्वाधिक कमाई

निगम के भण्डार कार्यालयों में अलवर वृत्त ने 24.79 करोड़ तथा जयपुर जिला वृत्त ने 21.99 करोड़ रूपए स्क्रैप मैटेरियल के ऑक्शन से हासिल किए हैं। इसके पश्चात दोसा ने 9.34 करोड़ रूपए, भरतपुर ने 6.26 करोड़ रूपए, कोटा ने 5.66 करोड़ रूपए, जयपुर शहर वृत्त ने 5.28 करोड़, बारां ने 5.18 करोड़, सवाई माधोपुर ने 5.17 करोड़ रूपए, बुन्दी ने 4.73 करोड़, टोंक ने 4.54 करोड़ रूपए, कोली ने 4.31 करोड़ रूपए, झालावाड़ ने 4.17 करोड़ और धौलपुर ने 2.94 करोड़ रु. ऑक्शन से जुटाए